

**പതിനാലാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിട്ട നിയമസഭാചോദ്യം നം.304

21-06-2018-ലെ മറുപടിക്ക്

ചോദ്യം

ഉത്തരം

ശ്രീ. വി. അബ്ദുഹിമാൻ

ഡോ.ടി.എം. തോമസ് ഐസക്ക്

„ ജോൺ ഫെർണാണ്ടസ്

ധനകാര്യവും കയറും വകുപ്പ് മന്ത്രി

ശ്രീമതി. പി. അയിഷാ പോറ്റി

ശ്രീ. ടി.വി. രാജേഷ്

സാമ്പത്തിക പ്രതിസന്ധി മറികടക്കുന്നതിന് നടത്തിയ ഇടപെടലുകൾ

| | | |
|------------|--|---|
| <p>(എ)</p> | <p>കേന്ദ്ര സർക്കാരിന്റെ ഭാഗത്ത് നിന്നുണ്ടാകുന്ന അലംഭാവം കൊണ്ട് ജി.എസ്.ടി നടപ്പിലാക്കി ഒരു വർഷം ആയിട്ടും ഫലപ്രദമായി പ്രാവർത്തികമാകാത്തതിനാൽ സംസ്ഥാനത്തുണ്ടാകുന്ന സാമ്പത്തിക പ്രതിസന്ധി, സാമ്പത്തിക മുരടിപ്പിനിടയാക്കാതിരിക്കാനായി ചെയ്തിട്ടുള്ള കാര്യങ്ങൾ എന്തെല്ലാമാണ്; ഇതര നികുതികളും നികുതിയേതര വരുമാനവും വർദ്ധിപ്പിക്കാനുള്ള സാധ്യത യെക്കുറിച്ച് പരിശോധിച്ചിട്ടുണ്ടോ;</p> | <p>നോട്ട് നിരോധനത്തിന്റെ ഫലമായി തുടർന്നു വന്ന സാമ്പത്തിക അനിശ്ചിതാവസ്ഥയും വേണ്ടത്ര മുന്നൊരുക്കമില്ലാതെയും ധൂതിപിടിച്ചു ജി.എസ്.ടി നടപ്പിലാക്കിയതു മൂലം ദേശീയതല ത്തിൽ പൊതുവായുമുണ്ടായിട്ടുള്ള സാമ്പത്തിക ഞെരുക്കവും സംസ്ഥാനത്തെ ബാധിച്ചിട്ടുണ്ട്. മേൽ പ്രതിസന്ധിക്കിടയിലും വികസനക്ഷേമ പ്രവർത്തനങ്ങളിൽ വെട്ടിക്കുറവു വരുത്തുവാൻ സർക്കാർ ഉദ്ദേശിക്കുന്നില്ല. സാമ്പത്തിക അച്ചടക്കം കർശനമായിപാലിച്ചും അഴിമതിയും ധൂർത്തും ഒഴിവാക്കിയും നികുതിപിരിവ് ഊർജ്ജിതപ്പെടുത്തിയും നികുതിയേതരവരുമാനം വർദ്ധിപ്പിച്ചും ടി പ്രതിസന്ധിയെ തരണം ചെയ്യുകയെന്നതാണ് സർക്കാരിന്റെ നയം.</p> <p>നികുതി പിരിവ് കാര്യക്ഷമമാക്കുന്നതിന്റെ ഭാഗമായി ചുവടെ ചേർക്കുന്ന നടപടികൾ കൈക്കൊണ്ടിട്ടുണ്ട്.</p> <ol style="list-style-type: none"> 1. വിവിധ നികുതി കുടിശ്ശികകൾ തീർപ്പാക്കുന്നതിനായി ആകർഷകമായ ആനസ്സി സ്കീമുകൾ നടപ്പിലാക്കി. 2. റവന്യൂ റിക്കവറി നടപടികൾ ഊർജ്ജിതപ്പെടുത്തി. 3. നികുതി ചോർച്ച തടയുന്നതിന്റെ ഭാഗമായി ഇന്റേണൽ ആഡിറ്റ് വിഭാഗം ശക്തമാക്കി. 4. ഭൂമി രജിസ്ട്രേഷനുമായി ബന്ധപ്പെട്ട് അണ്ടർ വാല്യുവേഷൻ കേസുകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കി. 5. വിവര സാങ്കേതിക വിദ്യയുടെ സാധ്യതകൾ ഉപയോഗപ്പെടുത്തി നികുതി പിരിവ് കാര്യക്ഷമമാക്കുന്നതിന് ബന്ധപ്പെട്ട വകുപ്പുകളെ നവീകരിച്ചു. |
|------------|--|---|

| | |
|--|---|
| | <p>ധനദ്രവീകരണം സാധ്യമാക്കുന്നതിന് നിലവിലുള്ള വ്യയനിയന്ത്രണ ഉത്തരവുകൾ കർശനമായി പാലിച്ചുകൊണ്ടും ധൂർത്തും അനാവശ്യ ചെലവുകൾ ഒഴിവാക്കിയും ചെലവുകളിൽ മിതത്വം പുലർത്തിയുമുള്ള നടപടികളിലൂടെ സാമ്പത്തിക അച്ചടക്കം ഉറപ്പുവരുത്തുന്നതിനുള്ള മാർഗ്ഗനിർദ്ദേശങ്ങളും പുറപ്പെടുവിച്ചിട്ടുണ്ട്. ഇവ കൂടാതെ സമ്പദ് വ്യവസ്ഥയെ ഉണർവിന്റെ പാതയിലേക്ക് എത്തിക്കുന്നതിന് താഴെപ്പറയുന്ന വിവിധ നടപടികൾ സർക്കാർ കൈക്കൊണ്ടുവരുന്നു.</p> <p>1999-ലെ കിഫ്ബി ആക്ട് പരിഷ്കരിച്ചു കൊണ്ട് സെബിയും ആർബിഫ്രെയും അംഗീകരിച്ചിട്ടുള്ള നൂതന ധന സമാഹരണ സംവിധാനങ്ങൾ ഉപയോഗപ്പെടുത്തുവാൻ കേരള ഇൻഫ്രാസ്ട്രക്ചർ ഫണ്ട് ബോർഡിനെ സജ്ജമാക്കി. ഏതാണ്ട് 54,000 കോടി രൂപയുടെ വികസനപ്രവർത്തനങ്ങൾ കിഫ്ബിയിലൂടെ നടപ്പിലാക്കുന്നതിനുള്ള നടപടികൾ പുരോഗമിക്കുന്നു.</p> <p>സമ്പൂർണ്ണ പാർപ്പിടം ഉറപ്പുവരുത്തുകയെന്ന ലക്ഷ്യത്തോടെ ആരംഭിച്ച ലൈഫ് പാർപ്പിട പദ്ധതിയ്ക്കായി 2018-19-ൽ 2500 കോടി രൂപ വകയിരുത്തിയിട്ടുണ്ട്.</p> <p>പരമ്പരാഗത തൊഴിൽ മേഖലകളായ കൈത്തറി, കയർ, കശുവണ്ടി വ്യവസായം തുടങ്ങിയവയ്ക്ക് ആവശ്യമായ വിഹിതം ബജറ്റിൽ വകയിരുത്തി.</p> <p>നെല്ല് സംരംഭം, തരിശുഭൂമിയിൽ കൃഷിയിറക്കൽ, നാളികേര വികസനം, വിളകളുടെ ആരോഗ്യപരിപാലനം, ഗുണമേന്മ യുള്ള വിത്തും നടീൽ വസ്തുക്കളും ലഭ്യമാക്കൽ, വ്യവസായാടിസ്ഥാനത്തിൽ കാർഷിക പ്രവർത്തനങ്ങൾ നടത്തുന്നതിന് നൂതന സാങ്കേതിക വിദ്യകളെ പ്രോത്സാഹിപ്പിക്കുക എന്നിവയ്ക്ക് 2018-19-ലെ ബജറ്റിൽ പ്രത്യേക ഊന്നൽ നൽകിയിട്ടുണ്ട്.</p> <p>മൃഗപരിപാലനത്തിന് കാലിത്തീറ്റ സബ്സിഡിയ്ക്കും ക്ഷീര സഹകരണ സംഘങ്ങൾക്കും മുന്തിയ പരിഗണന ബജറ്റിലൂടെ ഉറപ്പുവരുത്തിയിട്ടുണ്ട്.</p> <p>സംസ്ഥാനത്തിന്റെ പശ്ചാത്തല സൗകര്യ വികസനത്തിന് കുതിപ്പ് നൽകുന്നതിനായി വ്യവസായ വാണിജ്യ പ്രവർത്തനങ്ങൾ സുഗമമാക്കുന്നതിന് നിയമങ്ങളിലും നടപടി ക്രമങ്ങളിലും ആവശ്യമായ ഭേദഗതികൾ വരുത്തുകയും കിഫ്ബിയുടെ ഭാഗമായി നടപ്പാക്കുന്ന 54,000 കോടിയുടെ നിക്ഷേപത്തിൽ ഗണ്യമായ വിഹിതം മാറ്റിവയ്ക്കുകയും ചെയ്തു.</p> |
|--|---|

| | | |
|------|--|--|
| | | <p>2018-19-ൽ 37,247.99 കോടി രൂപയുടെ വാർഷിക പദ്ധതിയ്ക്ക് അംഗീകാരം നൽകിയിട്ടുണ്ട്. സംസ്ഥാന പദ്ധതി അടങ്കൽ 29,150 കോടി വരും. ഗ്രാമവികസനത്തിന് 226.04 കോടിയുടെയും കാർഷിക മേഖലയ്ക്ക് 155.12 കോടിയുടെയും വർദ്ധനവ് മുൻവർഷത്തെ അപേക്ഷിച്ച് അനുവദിച്ചിട്ടുണ്ട്. കൂടാതെ തദ്ദേശ സ്വയംഭരണ സ്ഥാപനങ്ങൾക്കുള്ള വിഹിതം 7000 കോടി രൂപയായി ഉയർത്തിയിട്ടുണ്ട്.</p> |
| (ബി) | <p>ഇത്തരം പ്രതിസന്ധിക്കിടയിലും പദ്ധതിചെലവ് സർവകാല റെക്കോർഡ് ലെത്തിക്കുന്നതിന് നടത്തിയ സമർത്ഥമായ ഇടപെടലുകൾ എന്തെല്ലാമായിരുന്നു; പദ്ധതികൾക്ക് അനുവദിക്കുന്ന പണത്തിന്റെ വിനിയോഗത്തിലുള്ള കാര്യക്ഷമതയും അതുവഴി കൈവരിക്കുന്ന നേട്ടങ്ങളും വിലയിരുത്തുന്ന ഔട്ട്കം ബേസ്ഡ് ബജറ്റിംഗ് ഉദ്ദേശിക്കുന്നുണ്ടോ;</p> | <p>പദ്ധതി നിർവ്വഹണത്തിൽ മുൻവർഷങ്ങളിൽ പ്രകടമായിരുന്ന ഉദാസീനതയും അനഭില ഷണീയമായ പ്രവണതകളും ഒഴിവാക്കുന്നതിനായി കാലേകൂട്ടി കൃത്യമായ പ്രവർത്തന പദ്ധതി തയ്യാറാക്കിയാണ് 2017-2018 ൽ സർക്കാർ പദ്ധതിപ്രവർത്തനങ്ങൾ ആരംഭിച്ചത്. ഇതിന്റെ ഭാഗമായി സർക്കാർ കൈക്കൊണ്ട പ്രധാന നടപടികൾ ചുവടെ ചേർത്തുകൊള്ളുന്നു.</p> <ol style="list-style-type: none"> 1. സാമ്പത്തിക വർഷാരംഭത്തിൽതന്നെ പദ്ധതി പ്രവർത്തനങ്ങൾ ത്വരിതഗതിയിലാക്കുന്നതിന് മുന്തിയ പരിഗണന അർഹിക്കുന്ന പദ്ധതികളെ ഉൾപ്പെടുത്തി ഗ്രീൻ ബുക്ക് തയ്യാറാക്കി. ഗ്രീൻ ബുക്കിൽ ഉൾപ്പെട്ട പദ്ധതികളുടെ നിർവ്വഹണത്തിന് ലളിതമായ നടപടിക്രമങ്ങളാണ് നിഷ്കർഷിച്ചിട്ടുള്ളത്. 2. പദ്ധതികൾക്കുള്ള ഭരണാനുമതി, തദ്ദേശഭരണ സ്ഥാപനങ്ങളുടേതടക്കം, സമയക്രമം നിശ്ചയിച്ച് ടി പരിധിക്കുള്ളിൽ ലഭ്യമാക്കുവാൻ ശ്രമിച്ചു. പദ്ധതി വിനിയോഗത്തിൽ ഓരോ കാലയളവിലും കൈവരിക്കേണ്ട ലക്ഷ്യങ്ങളും നിഷ്കർഷിച്ചിരുന്നു. 3. പദ്ധതി പ്രവർത്തനങ്ങളുടെ നിരീക്ഷണവും അവലോകനവും വിവിധ തലങ്ങളിൽ സമയാസമയങ്ങളിൽ നടത്തുന്നതിനുള്ള നിർദ്ദേശങ്ങൾ നൽകി. ഇതിന്റെ ഭാഗമായി ചീഫ് സെക്രട്ടറിയുടെ സെക്രട്ടറിമാരുമായുള്ള പ്രതിമാസ യോഗത്തിൽ പദ്ധതി അവലോകനം പ്രധാന അജണ്ടയായി ഉൾപ്പെടുത്തി ആവശ്യമായ തുടർനടപടികൾ സ്വീകരിച്ചു. സംസ്ഥാന തലത്തിൽ പദ്ധതി ചെലവുകളുടെ അവലോകനം മൂന്നു മാസത്തിലൊരിക്കലും പ്രത്യേക ശ്രദ്ധ അനിവാര്യമായ സന്ദർഭങ്ങളിൽ പ്രത്യേക പദ്ധതി അവലോകന യോഗങ്ങളും മുഖ്യമന്ത്രിയുടെ അധ്യക്ഷതയിൽ കൂടുകയും നിഷ്കർഷിച്ചിരുന്ന സമയക്രമവും പദ്ധതി |

| | | |
|------|---|---|
| | | <p>വിനിയോഗത്തിൽ കൈവരിക്കേണ്ട നിശ്ചിത ലക്ഷ്യങ്ങളും കൈവരിക്കുന്ന തിന്മകുന്ന മാർഗ്ഗനിർദ്ദേശങ്ങൾ നൽകുകയും ചെയ്തിരുന്നു.</p> <p>4. പദ്ധതികളുടെ പുരോഗതി അവലോകനം ചെയ്യുന്നതിന് ഓൺലൈൻ സംവിധാനം ഏർപ്പെടുത്തുകയും അതിൽനിന്നും ലഭ്യമായ വിവരങ്ങളുടെ അടിസ്ഥാനത്തിൽ സർക്കാരം സംസ്ഥാന ആസൂത്രണ ബോർഡും പദ്ധതി പ്രവർത്തനങ്ങൾ ഉദ്ദേശിച്ച ലക്ഷ്യങ്ങളിലെത്തിക്കുവാൻ പര്യാപ്തമായ നടപടികൾ കൈക്കൊണ്ടിരുന്നു.</p> <p>5. പ്രധാന പദ്ധതികളും പ്രോജക്ടുകളും മുഖ്യമന്ത്രിക്ക് നേരിട്ട് നിരീക്ഷിക്കുന്നതിനും അവലോകനം ചെയ്യുന്നതിനും പ്രത്യേക വെബ് പോർട്ടൽ ആരംഭിച്ച് നടപടി സ്വീകരിച്ചു.</p> <p>6. കേന്ദ്രാവിഷ്കൃത പദ്ധതികൾ ഓരോന്നും പ്രത്യേകമായി അവലോകനം ചെയ്ത് ആവശ്യമായ നിർദ്ദേശങ്ങൾ നൽകി.</p> <p>വിവിധ വകുപ്പുകൾ നടപ്പാക്കുന്ന പദ്ധതിപ്രവർത്തനങ്ങളിലെ തുകയുടെ വിനിയോഗവും പ്രവർത്തനങ്ങളിലെ കാര്യ ക്ഷമതയും വിലയിരുത്തുന്നതിന് ധനവകുപ്പിനു കീഴിൽ പെർഫോമൻസ് ബജറ്റ് സംവിധാനം നിലവിലുണ്ട്. ഇതിന്റെ അടിസ്ഥാനത്തിലുള്ള റിപ്പോർട്ട് എല്ലാ വർഷവും ബജറ്റിനോടൊപ്പം സമർപ്പിക്കാറുണ്ട്.</p> |
| (സി) | <p>ഈ വർഷത്തെ വാർഷിക പദ്ധതി ആസൂത്രണം ചെയ്യുന്നതിലും പ്രവർത്തന മാക്കുന്നതിലും കാര്യക്ഷമത ഉറപ്പാക്കാൻ സ്വീകരിച്ച നടപടി വിശദമാക്കാമോ?</p> | <p>2018-19 വർഷത്തിലെ പദ്ധതികളുടെ നടത്തിപ്പ് കാര്യക്ഷമമാക്കുന്നതിനായി മുൻ വർഷം കൈക്കൊണ്ട പ്രവർത്തനങ്ങൾക്കുപുറമെ താഴെ പ്രതിപാദിക്കുന്ന നടപടികൾ സ്വീകരിച്ചുവരുന്നു.</p> <p>1. പദ്ധതി നിർവഹണത്തിനു നിശ്ചിത സമയക്രമം ഏർപ്പെടുത്തി. ഇതിന്റെ ഭാഗമായി തുടർ സ്റ്റീമുകൾക്ക് വകുപ്പ് തല അദ്ധ്യക്ഷന്മാർ 30.04.18 നകവും ക്യാമ്പിറ്റൽ ശീർഷകത്തിൽ ഉൾപ്പെടാത്ത സ്റ്റീമുകൾക്ക് ഭരണ, സാങ്കേതികാനുമതി വർക്കിംഗ് ഗ്രൂപ്പുകൾ കൂടി 31.05.18നകവും ക്യാമ്പിറ്റൽ ശീർഷകത്തിൽ ഉൾപ്പെട്ടിട്ടുള്ള പ്രോജക്ടുകളുടെ കാര്യത്തിൽ വകുപ്പ് സെക്രട്ടറിമാർ അവരുടെ ആവശ്യങ്ങൾ 15.04.18 നകവും പൊതുമരാമത്തു വകുപ്പിനെ അറിയിച്ച് രണ്ടാഴ്ച കൂടുമ്പോൾ തുടർ അവലോകനം നടത്തുന്നതിനും എല്ലാ പ്രോജക്ടുകളുടെയും ഭരണാനുമതി വർക്കിംഗ് ഗ്രൂപ്പുകൾ 30.06.18 നകവും തദ്ദേശ സ്വയം</p> |

| | | |
|--|--|--|
| | | <p>ഭരണ സ്ഥാപനങ്ങളുടെ സ്കീമുകൾക്കുള്ള അംഗീകാരം ജില്ലാ ആസൂത്രണ സമിതി 05.05.18 നകവും നൽകേണ്ടതാണെന്നു നിഷ്കർഷിച്ചിരുന്നു.</p> <p>2. കഴിഞ്ഞ രണ്ട് സാമ്പത്തിക വർഷങ്ങളിൽ ഒരു തുകയും ചെലവഴിക്കാത്ത സ്കീമുകളുടെ കാര്യത്തിൽ ആവശ്യമായ തുടർ നടപടികൾക്ക് നിർദ്ദേശം നൽകി.</p> <p>3. മുഖ്യമന്ത്രിയുടെ വെബ്പോർട്ടൽ കൃത്യമായി അപ്ഡേറ്റ് ചെയ്യുന്നതിനും ടി പോർട്ടലിൽ ഉൾപ്പെട്ടിട്ടുള്ള പദ്ധതികൾ കൃത്യമായി നിരീക്ഷിക്കുന്നതിനും അവ സമയബന്ധിതമായി പൂർത്തീകരിക്കുന്നതിനും പര്യാപ്തമായ ക്രമീകരണങ്ങൾ ഏർപ്പെടുത്തി.</p> <p>4. കേന്ദ്രാവിഷ്കൃത പദ്ധതികൾക്കുള്ള കേന്ദ്ര വിഹിതം നേടിയെടുക്കുന്നതിനും പദ്ധതികളുടെ സുഗമമായ നടത്തിപ്പിനും ആവശ്യമായ മുൻകരുതൽ എടുത്തിട്ടുണ്ട്.</p> |
|--|--|--|



അക്കൗണ്ട്സ് ഓഫീസർ